



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೫ Volume - 155	ಬೆಂಗಳೂರು, ಗುರುವಾರ, ೦೫, ನವೆಂಬರ್, ೨೦೨೦ (ಕಾರ್ತಿಕ, ೧೪, ಶಕವರ್ಷ ೧೯೪೨) Bengaluru, THURSDAY, 05, NOVEMBER, 2020 (Karthika, 14, ShakaVarsha 1942)	ಸಂಚಿಕೆ ೪೫ Issue 45
-----------------------------	---	-----------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಸಹಕಾರ ಸಂಘಗಳ ಮತ್ತು ಸೌಹಾರ್ದ ಸಹಕಾರಿಗಳ ೨೦೧೯-೨೦ ನೇ ಸಾಲಿನ ವಾರ್ಷಿಕ
ಲೆಕ್ಕಪರಿಶೋಧನಾ ವರದಿಯನ್ನು ಸಲ್ಲಿಸಲು ಕಾಲಾವಧಿಯನ್ನು ವಿಸ್ತರಣೆ ಮಾಡುವ
ಕುರಿತು.

- ಓದಲಾಗಿದೆ:-1 ಸರ್ಕಾರದ ಆದೇಶ ಸಂಖ್ಯೆ:ಸಇ 33 ಸಿಎಲ್‌ಎಮ್ 2020 (ಇ), ದಿನಾಂಕ:17.04.2020
- 2 ಸರ್ಕಾರದ ಆದೇಶ ಸಂಖ್ಯೆ:ಸಇ 34 ಸಿಎಲ್‌ಎಮ್ 2020 (ಇ), ದಿನಾಂಕ:17.04.2020
- 3 ಸರ್ಕಾರದ ಆದೇಶ ಸಂಖ್ಯೆ:ಸಇ 43 ಸಿಎಲ್‌ಎಮ್ 2020 (ಇ),
ದಿನಾಂಕ:24.06.2020
- 4 ಸರ್ಕಾರದ ಆದೇಶ ಸಂಖ್ಯೆ:ಸಇ 44 ಸಿಎಲ್‌ಎಮ್ 2020 (ಇ),
ದಿನಾಂಕ:08.07.2020
- 5 ಸಹಕಾರ ಸಂಘಗಳ ಲೆಕ್ಕಪರಿಶೋಧನಾ ನಿರ್ದೇಶಕರು, ಕರ್ನಾಟಕ ರಾಜ್ಯ
ಬೆಂಗಳೂರು ಇವರ ಪತ್ರ ಸಂಖ್ಯೆ: ಲೆಪಶಾ/ಇತರೆ/ಸಸಂಲೆಪನೆಅವಿ/02/2020-21,
ದಿನಾಂಕ:20.10.2020

ಪ್ರಸ್ತಾವನೆ:

ಮೇಲೆ ಓದಲಾದ (1) ಮತ್ತು (2) ರಲ್ಲಿ ಕರ್ನಾಟಕ ಸಹಕಾರ ಸಂಘಗಳ (ತಿದ್ದುಪಡಿ) ಕಾಯ್ದೆ-೨೦೧೨ರ ಕಲಂ 63(8) ಹಾಗೂ ನಿಯಮ 29(ಬಿ)7 ರನ್ವಯ ಮತ್ತು ಕರ್ನಾಟಕ ಸೌಹಾರ್ದ ಸಹಕಾರಿ ತಿದ್ದುಪಡಿ ಕಾಯ್ದೆ 2013 ರ ಕಲಂ 33(8) ರನ್ವಯ ಲೆಕ್ಕ ಪರಿಶೋಧಕರು ಸಂಘಕ್ಕೆ, ಸಹಕಾರ ಸಂಘಗಳ ನಿಬಂಧಕರಿಗೆ, ಸಹಕಾರ ಸಂಘಗಳ ಲೆಕ್ಕ ಪರಿಶೋಧನಾ ನಿರ್ದೇಶಕರಿಗೆ ಹಾಗೂ ಆರ್ಥಿಕ ಸಹಾಯ ಒದಗಿಸುವ ಸಂಸ್ಥೆಗಳಿಗೆ ಲೆಕ್ಕ ಪರಿಶೋಧನಾ ವರದಿಯನ್ನು 1ನೇ ಸೆಪ್ಟೆಂಬರ್ ಒಳಗಾಗಿ ಸಲ್ಲಿಸಬೇಕಾದ ಅವಧಿಯನ್ನು 1ನೇ ನವೆಂಬರ್‌ವರೆಗೆ ವಿಸ್ತರಿಸಿ ಆದೇಶಿಸಲಾಗಿರುತ್ತದೆ.

ಮೇಲೆ ಓದಲಾದ (3) ಮತ್ತು (4) ರಲ್ಲಿ ರಾಜ್ಯದಲ್ಲಿ ಕೋವಿಡ್-19 ವ್ಯಾಪಕವಾಗಿ ಹರಡುತ್ತಿರುವುದರಿಂದ ಸಹಕಾರಿ ಸಂಘಗಳ ಮತ್ತು ಸೌಹಾರ್ದ ಸಹಕಾರಿಗಳ ವಾರ್ಷಿಕ ಮಹಾ ಸಭೆ ನಡೆಸುವ ಅವಧಿಯನ್ನು ವಿಸ್ತರಿಸಿ ಡಿಸೆಂಬರ್ 25, 2020 ರವರೆಗೆ ನಡೆಸಲು ಅನುಮತಿ ನೀಡಿ, ಕರ್ನಾಟಕ ಸಹಕಾರ ಸಂಘಗಳ ಕಾಯ್ದೆ 1959 ರ ಪ್ರಕರಣ 27ಬಿ ರನ್ವಯ ಹಾಗೂ ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ 1997 ರ ಪ್ರಕರಣ 34 ಮತ್ತು 64ಎ ರೀತ್ಯಾ ವಿದ್ಯುಕ್ತ ವರದಿಗಳನ್ನು ಸಲ್ಲಿಸಲು 31ನೇ ಡಿಸೆಂಬರ್ 2020 ರ ವರೆಗೆ ಅವಧಿಯನ್ನು ವಿಸ್ತರಿಸಿ ಆದೇಶಿಸಲಾಗಿರುತ್ತದೆ.

ಮೇಲೆ ಓದಲಾದ (5)ರ ಪತ್ರದಲ್ಲಿ ನಿರ್ದೇಶಕರು, ಲೆಕ್ಕಪರಿಶೋಧನಾ ಇಲಾಖೆ ಇವರು ಸಹಕಾರ ಸಂಘಗಳ ವಾರ್ಷಿಕ ಮಹಾ ಸಭೆಯನ್ನು ನಡೆಸಲು ಡಿಸೆಂಬರ್ 25 ರವರೆಗೆ ಅವಧಿ ವಿಸ್ತರಿಸಿ ಆದೇಶಿಸಿರುವುದರಿಂದ, ಲೆಕ್ಕಪರಿಶೋಧನಾ ವರದಿಗಳನ್ನು ಸಲ್ಲಿಸಬೇಕಾದ ಅವಧಿಯನ್ನು ದಿನಾಂಕ:25.11.2020ರವರೆಗೆ ವಿಸ್ತರಿಸಬಹುದಾಗಿದೆ ಎಂದು ಅಭಿಪ್ರಾಯಿಸಿರುತ್ತಾರೆ.

ಪ್ರಸ್ತಾವನೆಯನ್ನು ಕೂಲಂಕುಷವಾಗಿ ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶವನ್ನು ಹೊರಡಿಸಲಾಗಿದೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 76 ಸಿಎಲ್‌ಎಮ್ 2020 (ಇ) ಬೆಂಗಳೂರು, ದಿನಾಂಕ: 29.10.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಹಕಾರ ಸಂಘಗಳ ಕಾಯ್ದೆ, 1959ರ ಕಲಂ 121ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಕರ್ನಾಟಕ ಸಹಕಾರ ಸಂಘಗಳ ಅಧಿನಿಯಮ 1960 ರ ನಿಯಮ 29-ಬಿ(7) ಕ್ಕೆ ಹಾಗೂ ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ರ ಕಲಂ 70ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಕರ್ನಾಟಕ ಸೌಹಾರ್ದ ಸಹಕಾರಿ ಅಧಿನಿಯಮ, 1997ರ ಕಲಂ 33(8)ಕ್ಕೆ ವಿನಾಯಿತಿ ನೀಡಿ, ಸಹಕಾರ ಸಂಘಗಳ ಹಾಗೂ ಸೌಹಾರ್ದ ಸಹಕಾರಿಗಳ ಲೆಕ್ಕಪರಿಶೋಧನಾ ವರದಿಗಳನ್ನು ಲೆಕ್ಕಪರಿಶೋಧಕರು ಸಲ್ಲಿಸುವ ಕಾಲಾವಧಿಯನ್ನು ದಿನಾಂಕ:25.11.2020 ರವರೆಗೆ ವಿಸ್ತರಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಮನೋರಮ.ಡಿ.ಸಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-3,
ಸಹಕಾರ ಇಲಾಖೆ.

PR-390

ಕರ್ನಾಟಕ ಸರ್ಕಾರದ ನಡೆವಳಿಗಳು

ವಿಷಯ: ಆಯುಷ್ ಇಲಾಖೆಯಲ್ಲಿ ಹೊಸದಾಗಿ ಸೃಜಿಸಲಾದ ಬೋಧಕ ವರ್ಗದ ಹುದ್ದೆಗಳಿಗೆ ಕಾರ್ಯಕಾರಿ ಆದೇಶದ ಮೂಲಕ ನೇಮಕಾತಿ ವಿಧಾನವನ್ನು ನಿಗದಿಪಡಿಸುವ ಬಗ್ಗೆ.

ಓದಲಾಗಿದೆ: 1) ಸರ್ಕಾರದ ಆದೇಶ ಸಂಖ್ಯೆ ಆಕುಕ 364 ಪಿಟಿಡಿ 2014, ದಿನಾಂಕ 01-03-2016,
2) ಸರ್ಕಾರದ ಆದೇಶ ಸಂಖ್ಯೆ ಆಕುಕ 50 ಪಿಟಿಡಿ 2015, ದಿನಾಂಕ 15-11-2016,
3) ಸರ್ಕಾರದ ಆದೇಶ ಸಂಖ್ಯೆ ಆಕುಕ 190 ಪಿಟಿಡಿ 2017, ದಿನಾಂಕ 07-08-2017,
4) ನಿರ್ದೇಶಕರು, ಆಯುಷ್ ಇಲಾಖೆ, ಇವರ ಪತ್ರ ಸಂಖ್ಯೆ ಆಯುಷ್/120/ ಸಿಬ್ಬಂದಿ(1)/2016-17, ದಿನಾಂಕ:17-08-2017.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ಸರ್ಕಾರದ ಆದೇಶದಲ್ಲಿ, ಆಯುಷ್ ಇಲಾಖೆಯ ಅಧೀನದಲ್ಲಿರುವ ಸರ್ಕಾರಿ ಹೋಮಿಯೋಪತಿ ವೈದ್ಯಕೀಯ ಮಹಾವಿದ್ಯಾಲಯ, ಬೆಂಗಳೂರು, ಇಲ್ಲಿಗೆ ಪೀಡಿಯಾಟ್ರಿಕ್ಸ್ ತಜ್ಞತೆಯಲ್ಲಿ ಪ್ರಾಧ್ಯಾಪಕ, ಸಹಾಯಕ ಪ್ರಾಧ್ಯಾಪಕ ಮತ್ತು ಉಪನ್ಯಾಸಕ ವೃಂದದಲ್ಲಿ ತಲಾ ಒಂದೊಂದರಂತೆ, ಒಟ್ಟು 3 ಹುದ್ದೆಗಳನ್ನು ಸೃಜಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ಸರ್ಕಾರದ ಆದೇಶದಲ್ಲಿ, ಸರ್ಕಾರಿ ಆಯುಷ್ ಬೋಧಕ ವರ್ಗದ ಹುದ್ದೆಗಳನ್ನು ಮರು ಪದನಾಮೀಕರಿಸಲಾಗಿದ್ದು, ಸಹಾಯಕ ಪ್ರಾಧ್ಯಾಪಕರ ಹುದ್ದೆಯನ್ನು ಸಹ ಪ್ರಾಧ್ಯಾಪಕರೆಂದು ಮರು ಪದನಾಮೀಕರಿಸಿ, ಎ.ಐ.ಸಿ.ಟಿ.ಇ. ವೇತನ ಶ್ರೇಣಿ ರೂ.37400-67000+ಎ.ಜಿ.ಪಿ.9000 ನಿಗದಿಪಡಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಸರ್ಕಾರದ ಆದೇಶದಲ್ಲಿ, ಆಯುಷ್ ಇಲಾಖೆಯ ಆಯುರ್ವೇದ ವೈದ್ಯಕೀಯ ಮಹಾವಿದ್ಯಾಲಯಗಳಿಗೆ ಮಂಜೂರಾದ ಬೋಧಕ ವರ್ಗದ ಹುದ್ದೆಗಳನ್ನು ಮರು ಹಂಚಿಕೆ ಮಾಡಲಾಗಿದ್ದು, ಸರ್ಕಾರಿ ಆಯುರ್ವೇದ ವೈದ್ಯಕೀಯ ಮಹಾವಿದ್ಯಾಲಯ, ಬೆಂಗಳೂರು, ಇಲ್ಲಿಗೆ ಕೌಮಾರಭೃತ್ಯ ತಜ್ಞತೆಯ ಒಂದು ಸಹ ಪ್ರಾಧ್ಯಾಪಕರ ಹುದ್ದೆಯನ್ನು ಹಾಗೂ ಸರ್ಕಾರಿ ಆಯುರ್ವೇದ ವೈದ್ಯಕೀಯ ಮಹಾವಿದ್ಯಾಲಯ, ಮೈಸೂರು, ಇಲ್ಲಿಗೆ ಅಗಧತಂತ್ರ ತಜ್ಞತೆಯ ಒಂದು ಸಹ ಪ್ರಾಧ್ಯಾಪಕರ ಹುದ್ದೆಯನ್ನು ಮರು ಹಂಚಿಕೆ ಮಾಡಿ ಆದೇಶಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (4)ರ ಪತ್ರದಲ್ಲಿ, ಆಯುಷ್ ನಿರ್ದೇಶಕರು ಮೇಲೆ ಓದಲಾದ ಕ್ರಮ ಸಂಖ್ಯೆ (1) ಮತ್ತು (3) ರಲ್ಲಿ ಹೊಸದಾಗಿ ಸೃಜಿಸಲಾದ/ಮರು ಹಂಚಿಕೆ ಮಾಡಲಾದ ಹುದ್ದೆಗಳಿಗೆ ನೇಮಕಾತಿ ನಿಯಮಗಳನ್ನು ರೂಪಿಸಿದಿರುವ ಕಾರಣ, ಸದರಿ ಹುದ್ದೆಗಳನ್ನು ಭರ್ತಿ ಮಾಡಲು ಸಾಧ್ಯವಾಗದೇ ಆಡಳಿತದ ಹಿತದೃಷ್ಟಿಯಿಂದ ಹುದ್ದೆಗಳನ್ನು ಸೃಷ್ಟಿಸಿರುವ ಉದ್ದೇಶ ಪರಿಪೂರ್ಣಗೊಳ್ಳುವುದಿಲ್ಲ. ಸರ್ಕಾರದ ಅಧಿಕೃತ ಜ್ಞಾಪನ ಸಂಖ್ಯೆ ಸಿಆಸುಇ 38 ಸೇನಿಇ 96, ದಿನಾಂಕ 01-08-1996 ರಲ್ಲಿ ಹೊಸದಾಗಿ ಸೃಜಿಸಿರುವ ಹುದ್ದೆಗಳಿಗೆ ಕಾರ್ಯಕಾರಿ ಆದೇಶದ ಮೂಲಕ ನೇಮಕಾತಿ ವಿಧಾನವನ್ನು ರೂಪಿಸಲು ಅವಕಾಶವಿರುವುದರಿಂದ, ಸರ್ಕಾರಿ ಹೋಮಿಯೋಪತಿ ವೈದ್ಯಕೀಯ ಮಹಾವಿದ್ಯಾಲಯ, ಬೆಂಗಳೂರು ಮತ್ತು ಸರ್ಕಾರಿ ಆಯುರ್ವೇದ ವೈದ್ಯಕೀಯ ಮಹಾವಿದ್ಯಾಲಯ, ಬೆಂಗಳೂರು/ಮೈಸೂರು, ಇಲ್ಲಿ ಸೃಜಿಸಲಾದ ಮತ್ತು ಮರು ಹಂಚಿಕೆ ಮಾಡಲಾದ ಈ ಕೆಳಕಂಡ ಹುದ್ದೆಗಳಿಗೆ ಕಾರ್ಯಕಾರಿ ಆದೇಶದ ಮೂಲಕ ನೇಮಕಾತಿ ನಿಯಮಗಳನ್ನು ಹೊರಡಿಸುವಂತೆ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ:-

1. ಪ್ರಾಧ್ಯಾಪಕರು (ಪೀಡಿಯಾಟ್ರಿಕ್ಸ್)
2. ಸಹ ಪ್ರಾಧ್ಯಾಪಕರು (ಪೀಡಿಯಾಟ್ರಿಕ್ಸ್)
3. ಸಹಾಯಕ ಪ್ರಾಧ್ಯಾಪಕರು (ಪೀಡಿಯಾಟ್ರಿಕ್ಸ್)
4. ಸಹ ಪ್ರಾಧ್ಯಾಪಕರು (ಕೌಮಾರಭೃತ್ಯ)
5. ಸಹ ಪ್ರಾಧ್ಯಾಪಕರು (ಅಗಧತಂತ್ರ)

ಆಯುಷ್ ನಿರ್ದೇಶಕರ ಪ್ರಸ್ತಾವನೆಯನ್ನು ಸರ್ಕಾರದ ಅಧಿಕೃತ ಜ್ಞಾಪನ ಸಂಖ್ಯೆ:ಸಿಆಸುಇ 38 ಸೇನಿಇ 96, ದಿನಾಂಕ:01-08-1996 ರನ್ವಯ ಕೂಲಂಕಷವಾಗಿ ಪರಿಶೀಲಿಸಿದೆ. ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರಿ ಆದೇಶ ಸಂಖ್ಯೆ: ಆಕುಕ 231 ಪಿಟಿಡಿ 2017, ಬೆಂಗಳೂರು, ದಿನಾಂಕ:15.09.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಆಯುಷ್ ಇಲಾಖೆಯಲ್ಲಿನ ಹೋಮಿಯೋಪತಿ ವಿಭಾಗದ ಪೀಡಿಯಾಟ್ರಿಕ್ಸ್ ತಜ್ಞತೆಯ ಸಹಾಯಕ ಪ್ರಾಧ್ಯಾಪಕ, ಸಹ ಪ್ರಾಧ್ಯಾಪಕ ಮತ್ತು ಪ್ರಾಧ್ಯಾಪಕರ ಹುದ್ದೆಗಳಿಗೆ ಹಾಗೂ ಆಯುರ್ವೇದ ವಿಭಾಗದ ಕೌಮಾರಭೃತ್ಯ ಮತ್ತು ಅಗಧತಂತ್ರ ತಜ್ಞತೆಗಳ ಸಹ ಪ್ರಾಧ್ಯಾಪಕರ ಹುದ್ದೆಗಳಿಗೆ **ಅನುಬಂಧದಲ್ಲಿರುವಂತೆ** ನೇಮಕಾತಿ ಕಾರ್ಯವಿಧಾನವನ್ನು ಈ ಕೆಳಕಂಡ ಷರತ್ತುಗಳಿಗೊಳಪಟ್ಟು ನಿಗದಿಪಡಿಸಲಾಗಿದೆ:-

1. ಈ ಕಾರ್ಯಕಾರಿ ಆದೇಶದ ಮೂಲಕ ನಿಗದಿಪಡಿಸಿದ ನೇಮಕಾತಿ ವಿಧಾನವು ಈ ಕಾರ್ಯಕಾರಿ ಆದೇಶವನ್ನು ಹೊರಡಿಸಿದ ದಿನಾಂಕದಿಂದ ಆರು ತಿಂಗಳ ಕಾಲ ಮಾತ್ರ ಜಾರಿಯಲ್ಲಿರುತ್ತದೆ.
2. ಈ ನೇಮಕಾತಿ ಕಾರ್ಯವಿಧಾನವನ್ನು ಆರು ತಿಂಗಳೊಳಗಾಗಿ ಆಯುಷ್ ಇಲಾಖೆಯ ವೃಂದ ಮತ್ತು ನೇಮಕಾತಿ ನಿಯಮಗಳಿಗೆ ತಿದ್ದುಪಡಿ ಮೂಲಕ ಅಳವಡಿಸತಕ್ಕದ್ದು.

3. ಈ ಕಾರ್ಯಕಾರಿ ಆದೇಶವು ಆರು ತಿಂಗಳ ನಂತರ ತನ್ನಿಂದ ತಾನೇ ರದ್ದಾಗುತ್ತದೆ.

ಈ ಆದೇಶವನ್ನು ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆಯ (ಸೇವಾ ನಿಯಮಗಳು) ಟಿಪ್ಪಣಿ ಸಂಖ್ಯೆ:ಸಿಆಸುಇ/80/ಡಿಸೇನಿ/2017, ದಿನಾಂಕ:05.02.2018ರ ಸಹಮತಿ ಮೇರೆಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಬಿ.ಎಸ್. ನಾಗರಾಜ್)

ಸರ್ಕಾರದ ಉಪ ಕಾರ್ಯದರ್ಶಿ-3
ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ

ಸರ್ಕಾರದ ಆದೇಶ ಸಂಖ್ಯೆ ಆಕುಕ 231 ಪಿಟಿಡಿ 2017, ದಿನಾಂಕ:15-09-2020ಕ್ಕೆ ಅನುಬಂಧ

Sl. No.	Designation & Pay scale	No. of posts	Method of Recruitment	Minimum Qualification
1	Professor (Pediatrics) 37400-67000 AGP 10000	1	By promotion from the cadre of Associate Professor in Pediatrics. Provided that, if no person is available for promotion then by direct recruitment.	<u>For promotion:</u> Must have put in not less than 5 years experience in the cadre of Associate Professor in Pediatrics. <u>For Direct Recruitment:</u> Must possess a bachelor degree in Homeopathy and post graduate degree in Pediatrics awarded by an University established by law in India and included in the II schedule to the Homeopathy Central Council Act, 1973 (Central Act 59 of 1973). Provided that, if no person is available with post graduate degree in Pediatrics then person with post graduate degree in any discipline in Homeopathy awarded by an university established by law in India and included in the II schedule to the Homeopathy Central Council Act, 1973 (Central Act 59 of 1973) may be considered. Must have not less than ten years of teaching experience in the

				<p>subject of pediatrics in an institution recognized by the Government.</p> <p>Must have not attained the age of 45 years.</p>
2	<p>Associate Professor (Pediatrics) 37400-67000 AGP 9000</p>	1	<p>By promotion from the cadre of Assistant Professor in Pediatrics.</p> <p>Provided that, if no person is available for promotion then by direct recruitment.</p>	<p><u>For promotion:</u></p> <p>Must have put in not less than 5 years experience in the cadre of Assistant Professor in Pediatrics.</p> <p><u>For Direct Recruitment:</u></p> <p>Must possess a bachelor degree in Homeopathy and post graduate degree in Pediatrics awarded by an University established by law in India and included in the II schedule to the Homeopathy Central Council Act, 1973 (Central Act 59 of 1973).</p> <p>Provided that, if no person is available with post graduate degree in Pediatrics then person with post graduate degree in any discipline in Homeopathy awarded by an university established by law in India and included in the II schedule to the Homeopathy Central Council Act, 1973 (Central Act 59 of 1973) may be considered.</p> <p>Must have not less than five years of teaching experience in the subject of pediatrics in an institution recognized by the Government.</p> <p>Must have not attained the age of 45 years.</p>
3	<p>Assistant Professor (Pediatrics) 15600-39100 AGP 8000</p>	1	<p>By direct recruitment.</p>	<p>Must possess a bachelor degree in Homeopathy and post graduate degree in Pediatrics awarded by an University established by law in</p>

				<p>India and included in the II schedule to the Homeopathy Central Council Act, 1973 (Central Act 59 of 1973).</p> <p>Provided that, if no person is available with post graduate degree in Pediatrics then person with post graduate degree in any discipline in Homeopathy awarded by an university established by law in India and included in the II schedule to the Homeopathy Central Council Act, 1973 (Central Act 59 of 1973) may be considered.</p>
4	Associate Professor (Agadatantra) 37400-67000 AGP 9000	1	<p>By promotion from the cadre of Assistant Professor in Agadatantra.</p> <p>Provided that, if no person is available for promotion then by direct recruitment.</p>	<p><u>For promotion:</u></p> <p>Must have put in not less than 5 years experience in the cadre of Assistant Professor in Agadatantra.</p> <p><u>For Direct Recruitment:</u></p> <ol style="list-style-type: none"> 1. Must possess a bachelor degree in Ayurveda and post graduate degree in Agadatantra awarded by an University established by law in India and included in the II schedule to Indian Medicine Central Council Act, 1970 (Central Act 48 of 1970). 2. Must have not less than five years of teaching experience in the subject of Agadatantra in an institution recognized by the Government. 3. Must have not attained the age of 40 years.
5	Associate Professor (Kaumarabhritya/Balaroga) 37400-67000 AGP 9000	1	<p>By promotion from the cadre of Assistant Professor in Kaumarabhritya.</p> <p>Provided that, if no person is available for</p>	<p><u>For promotion:</u></p> <p>Must have put in not less than 5 years experience in the cadre of Assistant Professor in Kaumarabhritya.</p>

			promotion then by direct recruitment.	<p><u>For Direct Recruitment:</u></p> <ol style="list-style-type: none"> 1. Must possess a bachelor degree in Ayurveda and post graduate degree in Kaumarabhritya awarded by an University established by law in India and included in the II schedule to Indian Medicine Central Council Act, 1970 (Central Act 48 of 1970). 2. Must have not less than five years of teaching experience in the subject of Kaumarabhritya in an institution recognized by the Government. 3. Must have not attained the age of 40 years.
--	--	--	---------------------------------------	---

(ಬಿ.ಎಸ್.ನಾಗರಾಜ್)

ಸರ್ಕಾರದ ಉಪ ಕಾರ್ಯದರ್ಶಿ-3

ಆರೋಗ್ಯ ಮತ್ತು ಕುಟುಂಬ

ಕಲ್ಯಾಣ ಇಲಾಖೆ

PR-391

ಕರ್ನಾಟಕ ಸರ್ಕಾರ

ಸಂಖ್ಯೆ: ಕಂಇ 33 ಟಿಆರ್‌ಎಂ 2019 (ಇ)

ಕರ್ನಾಟಕ ಸರ್ಕಾರ ಸಚಿವಾಲಯ

ಬಹುಮಹಡಿ ಕಟ್ಟಡ

ಬೆಂಗಳೂರು, ದಿನಾಂಕ: 17.10.2020.

ಸು ತ್ತೋ ಲೆ

ವಿಷಯ: ಪೌತಿ/ವಾರಸಾ ಖಾತೆ ಆಂದೋಲನಾ ನಡೆಸುವ ಬಗ್ಗೆ
ಮಾರ್ಗಸೂಚಿಗಳು.

** * **

ಕೃಷಿ ಜಮೀನಿನ ಮಾಲೀಕರು ಮರಣ ಹೊಂದಿದ ನಂತರ ಪೌತಿ/ವಾರಸಾ ರೀತ್ಯಾ ಮಾಲೀಕತ್ವವು ಮೃತರ ಉತ್ತರಾಧಿಕಾರಿಗಳ ಹೆಸರಿಗೆ ಬದಲಾವಣೆಯಾಗದಿದ್ದಲ್ಲಿ ಅಂತಹ ಜಮೀನುಗಳ ಸ್ವಾಧೀನವನ್ನು ಹೊಂದಿದ್ದರೂ ಸಹ, ಕುಟುಂಬಸ್ಥರಿಗೆ ಜಮೀನು ಅಭಿವೃದ್ಧಿಪಡಿಸಲು ಸಾಲ ಸೌಕರ್ಯಗಳು ದೊರೆಯುವುದಿಲ್ಲ. ಪ್ರಕೃತಿ ವಿಕೋಪದಂತಹ ಅಚಾತುರ್ಯಗಳಿಂದಾಗಿ ಫಸಲು ನಾಶವಾದಾಗ ಸರ್ಕಾರದಿಂದ ನೀಡಲಾಗುವ ವಿಮೆ/ಪರಿಹಾರದ ಮೊಬಲಗನ್ನು ಪಡೆಯುವುದು ದುಸ್ತರವಾಗುತ್ತದೆ. ಅಲ್ಲದೇ ಇಂತಹ ಜಮೀನುಗಳನ್ನು ಸಾರ್ವಜನಿಕ ಉದ್ದೇಶಕ್ಕೆ ಭೂಸ್ವಾಧೀನ ಕಾಯಿದೆಯಂತೆ ವಶಪಡಿಸಿಕೊಂಡಾಗಲೂ ಸಹ

ಪರಿಹಾರದ ಹಣವನ್ನು ಪಡೆಯಲು ವಿವಿಧ ಕಛೇರಿಗಳಿಗೆ ಅಲೆದಾಡಬೇಕಾದ ಪರಿಸ್ಥಿತಿ ಇರುವುದನ್ನು ಗಮನಿಸಲಾಗಿದೆ.

ಈ ರೀತಿಯ ಅಸಂಗತಗಳನ್ನು ತೊಡೆದುಹಾಕಿ, ರೈತಾಪಿ ವರ್ಗದವರ ಸಮಸ್ಯೆಗಳನ್ನು ಪರಿಹರಿಸಿ, ಪೌತಿ/ವಾರಸಾ ಸ್ವರೂಪದ ಮ್ಯುಟೇಶನ್ ಪ್ರಕ್ರಿಯೆಯನ್ನು ಸರಳೀಕೃತಗೊಳಿಸಿ, ಪೌತಿ/ವಾರಸಾ ಖಾತೆ ಆಂದೋಲನವನ್ನು ನಡೆಸಲು ಕೆಳಕಂಡ ಮಾರ್ಗಸೂಚಿಗಳನ್ನು ನೀಡಲಾಗಿದೆ.

1. ಗ್ರಾಮಲೆಕ್ಕಿಗರು ಮರಣ ಹೊಂದಿದ ಖಾತೆದಾರರುಗಳ ವಿವರಗಳನ್ನು ಕೆಳಕಂಡ ಮೂಲಗಳಿಂದ ಪಡೆಯಬಹುದಾಗಿದೆ:
 - ಮರಣ ನೋಂದಣಿ ರಿಜಿಸ್ಟರ್;
 - ಪರಿಹಾರ ತಂತ್ರಾಂಶ (ಪ್ರಸ್ತುತ ಪೌತಿ ವಾರಸುದಾರರ ಖಾತೆ ಬದಲಾವಣೆಗೆ ಸಂಬಂಧಿಸಿದಂತೆ ಭೂಮಿ ಪರಿಹಾರ ತಂತ್ರಾಂಶದಲ್ಲಿ ಲಭ್ಯವಿರುವ ಸುಮಾರು 2.71 ಲಕ್ಷ ಪ್ರಕರಣಗಳ ಪಟ್ಟಿಯನ್ನು ಸಂಬಂಧಪಟ್ಟ ತಹಶೀಲ್ದಾರರುಗಳಿಗೆ ಕಳುಹಿಸಲಾಗುವುದು);
 - ಮನೆಮನೆಗಳನ್ನು ಸಂದರ್ಶಿಸುವ ಮುಖೇನ.
2. ಮರಣ ಪ್ರಮಾಣ ಪತ್ರ ಹಾಗೂ ವಂಶವೃಕ್ಷವನ್ನು ಮೃತಪಟ್ಟಿರುವ ಕುಟುಂಬದವರಿಂದ ಪಡೆದು ಭೂಮಿ ತಂತ್ರಾಂಶದಲ್ಲಿ ಪೌತಿ ಖಾತೆಗಾಗಿ **ನಮೂನೆ-1** ರಲ್ಲಿ ಅರ್ಜಿಯನ್ನು ದಾಖಲಿಸಲು ಕ್ರಮ ವಹಿಸತಕ್ಕದ್ದು. ಇದಕ್ಕಾಗಿ ಭೂಮಿ ತಂತ್ರಾಂಶದಲ್ಲಿ ಗ್ರಾಮಲೆಕ್ಕಿಗರ ಲಾಗಿನ್‌ನಲ್ಲಿ **PKA** (ಪೌತಿ ಖಾತೆ ಆಂದೋಲನ) ಅರ್ಜಿಗಳನ್ನು ಸ್ವೀಕರಿಸಲು ವ್ಯವಸ್ಥೆ ಮಾಡಲಾಗುವುದು.
3. ಒಂದು ವೇಳೆ ವಂಶವೃಕ್ಷ ಲಭ್ಯವಿಲ್ಲದಿದ್ದರೆ ಅರ್ಜಿದಾರರು ಕುಟುಂಬದ ಮಾಹಿತಿಯನ್ನು ನೋಟರಿಯವರ ಸಮಕ್ಷಮ ಸಹಿ ಮಾಡಿ, ಅಟಲ್ ಜನಸ್ನೇಹಿ ಕೇಂದ್ರದಲ್ಲಿ ಮನವಿ ದಾಖಲಿಸಿ, ವಂಶವೃಕ್ಷವನ್ನು ಪಡೆಯಬಹುದಾಗಿದೆ. ಹೀಗೆ ಅಟಲ್ ಜನಸ್ನೇಹಿ ಕೇಂದ್ರದಲ್ಲಿ ನೋಂದಾಯಿಸಲಾದ ವಂಶವೃಕ್ಷದ ಮೇರೆಗೆ ಗ್ರಾಮಲೆಕ್ಕಿಗರು ಪೌತಿ/ವಾರಸಾ ವಿವರಗಳನ್ನು ದಾಖಲಿಸಲು ಅವಕಾಶವಿರುತ್ತದೆ.
4. (ಅ) ಒಂದು ವೇಳೆ ಭೂ ಮಾಲೀಕರು ಮರಣವಾಗಿ ಒಂದು ವರ್ಷ ಮೀರಿದ್ದರೂ, ಮರಣ ನೋಂದಣಿಯಾಗಿರದಿದ್ದಲ್ಲಿ, ಸಂಬಂಧಪಟ್ಟ ಜಿ.ಎಂ.ಎಫ್.ಸಿ ನ್ಯಾಯಾಲಯದಲ್ಲಿ ಮರಣದ ಕುರಿತು ಆದೇಶ ಪಡೆದು, ಮರಣ ಪತ್ರವನ್ನು ತಹಶೀಲ್ದಾರ್ ರವರ ಕಾರ್ಯಾಲಯದಲ್ಲಿ ಪಡೆಯತಕ್ಕದ್ದು. ನಂತರ ಪೌತಿ ಖಾತೆ ಮಾಡಿಸಿಕೊಳ್ಳಲು ಅರ್ಜಿ ದಾಖಲಿಸಬಹುದಾಗಿದೆ.

ಅಥವಾ

(ಆ) ಆಧಾರ್ ಮತ್ತು ಪಡಿತರಚೀಟಿ ದಾಖಲೆಗಳನ್ನು ಪರಿಶೀಲಿಸಿಕೊಂಡು ಗ್ರಾಮಲೆಕ್ಕಿಗರು ಮತ್ತು ರಾಜಸ್ವ ನಿರೀಕ್ಷಕರು ಸ್ಥಳ ತನಿಖೆ/ಮಹಜರ್ ಮಾಡಿ ಮೃತ ಖಾತೆದಾರರು ಮರಣ ಹೊಂದಿರುವ ಬಗ್ಗೆ ಸಂಬಂಧಪಟ್ಟ ವಾರಸುದಾರರಿಂದ ಅಫಿಡವಿಟ್ ಅನ್ನು ಪಡೆದು, ಅವರುಗಳ ಪಡಿತರ ಚೀಟಿ ಮತ್ತು ಆಧಾರ್ ದಾಖಲೆಯೊಂದಿಗೆ ಪೌತಿ ಖಾತೆ ಮಾಡಿಸಿಕೊಳ್ಳಲು ಅರ್ಜಿ ದಾಖಲಿಸಬಹುದು.

5. ಈ ಎಲ್ಲಾ ಮನವಿಗಳ ಕುರಿತು ಮ್ಯುಟೇಶನ್ ಫೀ ರೂ.35/-ಗಳಿಗೆ ವಿನಾಯಿತಿಯನ್ನು ನೀಡಲಾಗಿದ್ದು, ಸಂಬಂಧಪಟ್ಟವರಿಂದ ಅರ್ಜಿಯನ್ನು ಪಡೆದು ದಾಖಲಿಸಿ, ಸ್ವೀಕೃತಿಯನ್ನು ಅರ್ಜಿದಾರರಿಗೆ ಗ್ರಾಮಲೆಕ್ಕಿಗರು ತಲುಪಿಸಬೇಕು ಅಥವಾ ಸೂಕ್ತವಾಗಿ ಭರ್ತಿ ಮಾಡಿ, ಸಹಿ ಮಾಡಲ್ಪಟ್ಟ ಅರ್ಜಿಗಳನ್ನು (ನಮೂನೆ-1ರಂತೆ) ಸಂಬಂಧಪಟ್ಟ ನಾಡಕಛೇರಿಗಳಲ್ಲಿ ಅರ್ಜಿದಾರರ ದಾಖಲಿಸಲೂಬಹುದು;

6. ಹೀಗೆ ಸ್ವೀಕರಿಸಲ್ಪಟ್ಟ ಮನವಿಗಳ ಕುರಿತು ಹಕ್ಕು ಬದಲಾವಣೆಯ ಪ್ರಕರಣಗಳಲ್ಲಿ **ನಮೂನೆ-12** ಮತ್ತು **ನಮೂನೆ-21** ಗಳನ್ನು ಹೊರಡಿಸಲಾಗುತ್ತದೆ. ಈ ಸಂದರ್ಭಗಳಲ್ಲಿ ಮ್ಯುಟೇಶನ್ ವಿಲೇವಾರಿಗೆ 30 ದಿನಗಳ ಕಾಲಾವಕಾಶ ಇರುತ್ತದೆ. ಇಂತಹ ಪ್ರಕರಣಗಳಲ್ಲಿ ಆಸಕ್ತರು ತಕರಾರುಗಳನ್ನೂ ಸಲ್ಲಿಸಬಹುದು. ತಕರಾರುಗಳು ಬಂದರೆ, ವಹಿವಾಟು ವಿವಾದಾಸ್ಪದ ಪ್ರಕರಣಗಳ ಪಟ್ಟಿಗೆ ಸೇರಿಸಲ್ಪಡುತ್ತದೆ. ಸದರಿ ಆಂದೋಲನದಲ್ಲಿ ಸ್ವೀಕೃತವಾಗುವ ತಕರಾರುಗಳನ್ನು ಖುದ್ದಾಗಿ ತಹಶೀಲ್ದಾರ್ ಗ್ರೇಡ್-1 (ಕಸಬಾ ಹೋಬಳಿಗಳಿಗೆ) ತಹಶೀಲ್ದಾರ್ ಗ್ರೇಡ್-II (ಇತರೆ ಹೋಬಳಿಗಳಿಗೆ) ಒಂದು ತಿಂಗಳೊಳಗೆ ಆಯಾ ಹೋಬಳಿಗಳಲ್ಲೇ ಕ್ಯಾಂಪ್ ಮಾಡುವ ಮುಖಾಂತರ ವಿಲೇ ಮಾಡಲು ಕ್ರಮ ಕೈಗೊಳ್ಳುವುದು. ತಕರಾರುಗಳಿಲ್ಲದ ಪ್ರಕರಣಗಳಲ್ಲಿ ಮ್ಯುಟೇಶನ್ ವಹಿವಾಟುಗಳಲ್ಲಿ ರಾಜಸ್ವ ನಿರೀಕ್ಷಕರು ಅನುಮೋದಿಸಿದ ನಂತರ ಪಹಣಿಗಳಲ್ಲಿ ಹೊಸ ಸ್ವಾಧೀನದಾರರ ಹೆಸರು ಮತ್ತು ವಿಸ್ತೀರ್ಣ ಇತ್ಯಾದಿಗಳು ಕಾಲೋಚಿತಗೊಳ್ಳುತ್ತವೆ. ಪೌತಿ ಖಾತೆ ಆದೇಶವನ್ನು **ನಮೂನೆ-2** ರನ್ವಯ ಹೊರಡಿಸತಕ್ಕದ್ದು.
7. (ಅ) ಮೃತ ಸ್ವಾಧೀನದಾರರು ಹೊಂದಿದ್ದ ಜಮೀನಿನ ಪೂರ್ಣ ವಿಸ್ತೀರ್ಣವನ್ನು ವಂಶವೃಕ್ಷದಲ್ಲಿ ಹೆಸರು ಹೊಂದಿರುವ ಎಲ್ಲಾ ವ್ಯಕ್ತಿಗಳ ಹೆಸರಿಗೆ ಜಂಟಿಯಾಗಿ ದಾಖಲಿಸುವುದರಿಂದ ಯಾವುದೇ ವ್ಯಕ್ತಿಯ ಹಕ್ಕುಗಳನ್ನು ಮೊಟಕುಗೊಳಿಸುವ ಅಥವಾ ಅಲ್ಲಗಳೆಯುವ ಸಂಭವ ಇರುವುದಿಲ್ಲ. ಹೀಗೆ ಜಂಟಿಯಾಗಿ ಕಾಲೋಚಿತಗೊಂಡಿರುವ ಹಕ್ಕು ದಾಖಲೆಗಳನ್ನು ಮುಂದೆ ಕುಟುಂಬದ ಎಲ್ಲಾ ಸದಸ್ಯರ ಒಪ್ಪಿಗೆ ಮೇರೆಗೆ ನಡೆಯಬಹುದಾದ ಪಾಲುವಟ್ಟಿಯ ಮೇರೆಗೆ ಆಸ್ತಿವಿಭಾಗದ ಮ್ಯುಟೇಶನ್ ನಡೆಸಲು ಅವಕಾಶವಿರುತ್ತದೆ;
- ಅಥವಾ**
- (ಆ) ಬಹು ವಾರಸುದಾರರುಗಳಿರುವಂತಹ ಪ್ರಕರಣಗಳಲ್ಲಿ, ಎಲ್ಲಾ ಉತ್ತರಾಧಿಕಾರಿಗಳು ಯಾರಾದರೂ ಒಬ್ಬರು ಅಥವಾ ಒಬ್ಬರಿಗಿಂತ ಹೆಚ್ಚಿನವರ ಹೆಸರಿನಲ್ಲಿ ಖಾತೆ ಮಾಡಲು ಪ್ರತಿಯೊಬ್ಬರೂ ಪ್ರತ್ಯೇಕವಾಗಿ ಅಫಿಡವಿಟ್ ಮೂಲಕ ಪ್ರಮಾಣೀಕರಿಸಿದಲ್ಲಿ, ಅಫಿಡವಿಟ್ ನಲ್ಲಿ ಖಾತೆ ಮಾಡಲು ಒಪ್ಪಿರುವವರ ಹೆಸರಿಗೆ ಮಾತ್ರವೇ ಮ್ಯುಟೇಷನ್ ಮಾಡಬಹುದಾಗಿದೆ.
8. ಈ ರೀತಿಯಾಗಿ, ಮೃತರಾದ ಭೂಮಾಲೀಕರ ಹೆಸರನ್ನು ತೆಗೆದು ವಂಶವೃಕ್ಷದಲ್ಲಿರುವ ಎಲ್ಲಾ ವ್ಯಕ್ತಿಗಳ ಹೆಸರಿಗೆ ಮಾಲೀಕತ್ವವನ್ನು ಜಂಟಿಯಾಗಿ ಖಾತೆ ಮಾಡುವುದರಿಂದ **ಮ್ಯುಟೇಶನ್ ಪೂರ್ವ ನಕ್ಷೆಯ ಅಗತ್ಯವಿರುವುದಿಲ್ಲ.**
9. ತಹಶೀಲ್ದಾರರು ತಮ್ಮ ಕ್ಷೇತ್ರ ವ್ಯಾಪ್ತಿಯಲ್ಲಿ ಕಾಲಕಾಲಕ್ಕೆ ಪೌತಿ/ವಾರಸಾ ವಹಿವಾಟುಗಳ ಆಂದೋಲನದ ನೇತೃತ್ವ ವಹಿಸುವುದು. ಸದರಿ ಆಂದೋಲನವನ್ನು ಹಮ್ಮಿಕೊಳ್ಳುವ ದಿನಾಂಕಗಳನ್ನು ಸಾರ್ವಜನಿಕರಿಗೆ ಪ್ರಚುರಪಡಿಸುವುದು.
10. ಈ ಯೋಜನೆಯ ಅನುಷ್ಠಾನವನ್ನು ಎಲ್ಲಾ ಉಪ ವಿಭಾಗಾಧಿಕಾರಿಗಳು ಮತ್ತು ಜಿಲ್ಲಾಧಿಕಾರಿಗಳು ಅವಲೋಕಿಸುವುದಲ್ಲದೆ ಕಾರ್ಯಕ್ರಮದ ಯಶಸ್ಸನ್ನು ವಿಮರ್ಶೆ ಮಾಡುವುದು. ಈ ಪ್ರಕ್ರಿಯೆಯು ಕಂದಾಯ ಇಲಾಖೆಯ ನಿರಂತರ ಕ್ರಿಯಾಯೋಜನೆಯಾಗಿದ್ದು, ಈ ಯೋಜನೆಯ ಅನುಷ್ಠಾನ ಮತ್ತು ಪ್ರಗತಿಯನ್ನು ನಿರ್ದೇಶಕರು (ಭೂಮಿ ಮತ್ತು ಯುಪಿಒಆರ್) ಮತ್ತು ಕಂದಾಯ ಇಲಾಖೆಯ ಪ್ರಧಾನ ಕಾರ್ಯದರ್ಶಿಗಳು ಕಾಲಕಾಲಕ್ಕೆ ಪುನರ್ವಿಮರ್ಶೆ ಮಾಡುವರು.

(ಕಮಲ ಜಯರಾಂ)

ಸರ್ಕಾರದ ಅಧೀನ ಕಾರ್ಯದರ್ಶಿ
ಕಂದಾಯ ಇಲಾಖೆ (ಭೂ ಕಂದಾಯ).

ನಮೂನೆ-೧

ಇಂದ:		ಗೆ: ತಹಸೀಲ್ದಾರರು,ತಾಲ್ಲೂಕು.ಜಿಲ್ಲೆ.			
ಮಾನ್ಯರೇ,					
<p>ವಿಷಯ: ಪೌತಿ/ವಾರಸಾ ಖಾತೆ ಮಾಡಿಕೊಡುವ ಕುರಿತು.</p> <p>ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ಈ ಕೆಳಕಂಡ ಕಾಲಂ (೨) ರಲ್ಲಿ ವಿವರಿಸಿರುವ ವಾರಸುದಾರರುಗಳಾದ ನಾವು ಕೋರಿಕೊಳ್ಳುವುದೇನೆಂದರೆ ನನ್ನ ತಂದೆ/ಗಂಡ/ತಾಯಿ/ಆದ _____ ರವರು ದಿನಾಂಕ: _____ ರಂದು ಮೃತರಾಗಿದ್ದು, ಪೌತಿ/ವಾರಸಾ ಖಾತೆ ಮಾಡಿಕೊಡಲು ವಿನಂತಿಸಿಕೊಳ್ಳುತ್ತೇನೆ/ವೆ.</p>					
ಜಿಲ್ಲೆ:	ತಾಲ್ಲೂಕು:	ಹೋಬಳಿ:	ಗ್ರಾಮ:		
ಮೃತ ಖಾತೆದಾರರ ಹೆಸರು	ಮೃತ ಖಾತೆದಾರರಿಗೆ ಸಂಬಂಧಪಟ್ಟ ಸರ್ವೆ ನಂಬರ್ ವಿವರ	ವಿಸ್ತೀರ್ಣ ಎ/ಗುಂಟೆ			
<p>ಈ ಅರ್ಜಿಯಲ್ಲಿ ತಿಳಿಸಿರುವ ಮಾಹಿತಿ ಮತ್ತು ಒದಗಿಸಿರುವ ದಾಖಲೆಗಳು ಸತ್ಯವಾಗಿರುತ್ತವೆಂದು ಪ್ರಮಾಣಮಾಡುತ್ತೇನೆ/ವೆ. ಒಂದು ವೇಳೆ ತಪ್ಪು ಎಂದು ಖುಜುವಾತಾದಲ್ಲಿ ಕಾನೂನು ಕ್ರಮಕ್ಕೆ ಬದ್ಧನಾಗಿರುತ್ತೇವೆ. ಮತ್ತು ಕಂದಾಯ ಇಲಾಖೆಯ ಸೇವೆಗಳನ್ನು ಬಳಸಿಕೊಳ್ಳುವುದಕ್ಕಾಗಿ ನನ್ನ ಆಧಾರ್ ನಂಬರು ಮತ್ತು ವಿವರಗಳನ್ನು ಒದಗಿಸಲು ಹಾಗೂ ಸದರಿ ಮಾಹಿತಿಯನ್ನು ಕಂದಾಯ ಇಲಾಖೆ ಯಲ್ಲಿ ಸ್ಟೋರ್ ಮಾಡಲು ಒಪ್ಪಿರುತ್ತೇನೆ.</p>					
ಕ್ರ ಸಂ	ವಂಶವೃಕ್ಷದಂತೆ/ ಅಫಿಡವಿಟ್ ನಂತೆ ಹಕ್ಕು ದಾಖಲೆಯು /ಖಾತೆ ಬದಲಾವಣೆಯಾಗಬೇಕಾದ ಅರ್ಜಿದಾರರು/ ವಾರಸುದಾರರ ಪೂರ್ಣ ಹೆಸರು	ಮೃತ ಖಾತೆದಾರ ರೊಂದಿಗಿನ ಸಂಬಂಧ	ವಾರಸುದಾರ ರ/ ಅರ್ಜಿದಾರರ ಆಧಾರ್ ಸಂಖ್ಯೆ (ಸ್ವಯಂ ಪೇರಿತ)	ಪಡಿತರ ಚೀಟಿ ಸಂಖ್ಯೆ (ಕಡ್ಡಾಯ)	ವಾರಸುದಾರ ರ/ ಅರ್ಜಿದಾರರ ಸಹಿ
1	2	3	4	5	6

ಲಗತ್ತಿಸಿರುವ ಇತರೆ ದಾಖಲೆಗಳು:

- 1.
- 2.
- 3.

ಸ್ಥಳ:

ದಿನಾಂಕ:

ನಮೂನೆ-೨

ಸಂ..... ಸಿ.ಆರ್/...../

ತಹಶೀಲ್ದಾರ್ ರವರ ಕಾರ್ಯಾಲಯ,

_____ ತಾಲ್ಲೂಕು,

ದಿನಾಂಕ:

ವಿಷಯ: _____ ಹೋಬಳಿ, _____ ಗ್ರಾಮದ
 ಸ.ನಂ _____ ರ ಖಾತೆದಾರರಾದ ಶ್ರೀ
 _____ ಎಂಬುವರ ಫವತಿ ಸಬೂಬು ಅವರ
 ವಾರಸುದಾರರಾದ _____ ಎಂಬುವವರ ಹೆಸರಿಗೆ ಪೌತಿ
 ಖಾತೆ ಬದಲಾವಣೆ ಮೂಲಕ ಖಾತೆ ಮಾಡುವ ಬಗ್ಗೆ.

ಉಲ್ಲೇಖ: ರಾಜಸ್ವ ನಿರೀಕ್ಷಕರ ವರದಿ ಸಂಖ್ಯೆ: _____
 ದಿನಾಂಕ: _____

ಆದೇಶ

_____ ತಾಲ್ಲೂಕು, _____ ಗ್ರಾಮದ ವಾಸಿ
 _____ ಬಿನ್ _____ ಎಂಬುವರ
 ಹೆಸರಿನಲ್ಲಿ ಗ್ರಾಮದ ಈ ಮಾರ್ಜಿನ್ ನಲ್ಲಿ ಕಂಡ ಸರ್ವೆ ನಂಬರುಗಳ ಖಾತೆ ಇಟ್ಟು ರಾಜಸ್ವ
 ನಿರೀಕ್ಷಕರ ವರದಿ

ಸ.ನಂ	ವಿಸ್ತೀರ್ಣ ಎ/ಗುಂಟೆಗಳಲ್ಲಿ

ಮೇರೆಗೆ ದಿನಾಂಕ: _____ ಸುಮಾರು ---
 ----- ವರ್ಷಗಳ ಹಿಂದೆ ಪೌತಿಯಾಗಿರುತ್ತಾರೆ. ಇವರ ಪೌತಿ
 ವಾರಸು ಕಾರಣ ಖಾತೆದಾರರಿಗೆ ಕಡತದಲ್ಲಿ ಲಗತ್ತಿಸಿರುವ
 ಹಾಗೇ ಗ್ರಾಮ ಲೆಕ್ಕಾಧಿಕಾರಿ ಮತ್ತು ರಾಜಸ್ವ ನಿರೀಕ್ಷಕರು
 ದೃಢೀಕರಿಸಿ ಸಲ್ಲಿಸಿರುವ ವಂಶವೃಕ್ಷದಂತೆ

ಎಂಬುವವರು ವಾರಸುದಾರರಾಗಿರುತ್ತಾರೆ. ಇವರುಗಳು ನೀಡಿರುವ ಹೇಳಿಕೆ, ದಾಖಲೆಗಳನ್ವಯ
 ಮಾರ್ಜಿನ್‌ನಲ್ಲಿ ಕಂಡ ಸ.ನಂ. ಗಳ ಖಾತೆಯನ್ನು ಖಾತೆದಾರರ ಹೆಂಡತಿ/ಮಗ/ಮಗಳು

ಎಂಬುವವರ ಹೆಸರಿಗೆ ಭೂ.ಕಂ. ಅಧಿನಿಯಮ 1964 ಹಾಗೂ ನಿಯಮ 1966 ರಡಿಯಲ್ಲಿ ಪೌತಿ
 ಖಾತೆ ಬದಲಾವಣೆ ಮಾಡಲು ಆದೇಶಿಸಿದೆ.

ತಹಶೀಲ್ದಾರ್,

_____ ತಾಲ್ಲೂಕು.

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾದ ರಿಟ್ ಅರ್ಜಿ ಸಂ: 9287/2020ರಲ್ಲಿನ ನಿರ್ದೇಶನದಂತೆ ಕ್ಲೈಮ್ಸ್ ಕಮೀಷನರ್‌ಗೆ ವಿಚಾರಣಾ ಆಯೋಗ ಕಾಯ್ದೆ-1952ರಡಿ ಅಧಿಕಾರಗಳನ್ನು ನೀಡುವ ಕುರಿತು.

- ಓದಲಾಗಿದೆ:**
- 1) ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾದ ರಿಟ್ ಅರ್ಜಿ ಸಂ:9287/2020ರಲ್ಲಿ ಮಾನ್ಯ ನ್ಯಾಯಾಲಯವು ದಿನಾಂಕ: 29.09.2020 ರಂದು ನೀಡಿದ ಆದೇಶ.
 - 2) ಸರ್ಕಾರದ ಆದೇಶ ಸಂಖ್ಯೆ: ಹೆಚ್‌ಡಿ 238 ಎಸ್‌ಎಸ್‌ಟಿ 2020, ದಿನಾಂಕ:30.09.2020
 - 3) ಸರ್ಕಾರದ ಆದೇಶ ಸಂಖ್ಯೆ: ಹೆಚ್‌ಡಿ 238 ಎಸ್‌ಎಸ್‌ಟಿ 2020, ದಿನಾಂಕ:07.10.2020
 - 4) ಮಾನ್ಯ ನ್ಯಾಯಾಲಯವು ದಿನಾಂಕ: 20.10.2020ರಂದು ನೀಡಿದ ಆದೇಶ

-- -- --

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ದಿನಾಂಕ:29.09.2020ರ ಆದೇಶದಲ್ಲಿ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯವು ಡಿ.ಜೆ.ಹಳ್ಳಿ ಮತ್ತು ಕೆ.ಜಿ.ಹಳ್ಳಿ ಪೊಲೀಸ್ ಠಾಣೆಯ ವ್ಯಾಪ್ತಿಯಲ್ಲಿ ದಿನಾಂಕ:11.08.2020ರಂದು ನಡೆದ ಗಲಭೆಯಿಂದ ಆಗಿರುವ ಹಾನಿಯ ಹೊಣೆಗಾರಿಕೆ ನಿಗದಿ ಮಾಡಲು ನೇಮಕ ಆಗಿರುವ ಕ್ಲೈಮ್ಸ್ ಕಮೀಷನರ್ ಅವರಿಗೆ ವಿಚಾರಣಾ ಆಯೋಗದ ಕಾಯ್ದೆಯಡಿ ಸಾಕ್ಷಿಗಳನ್ನು ಹಾಜರುಪಡಿಸಲು ಅಧಿಕಾರ ನೀಡಿ ಆದೇಶ ಹೊರಡಿಸುವಂತೆ ರಾಜ್ಯ ಸರ್ಕಾರಕ್ಕೆ ನಿರ್ದೇಶನ ನೀಡಿರುತ್ತದೆ.

ಅದರಂತೆ, ಮೇಲೆ ಓದಲಾದ(2)ರ ಆದೇಶದಲ್ಲಿ ಕ್ಲೈಮ್ಸ್ ಕಮೀಷನರ್‌ರವರಿಗೆ ವಿಚಾರಣಾ ಆಯೋಗದ ಕಾಯ್ದೆ, ಸೆಕ್ಷನ್ 4ರಡಿ ಪ್ರದತ್ತವಾದ ಅಧಿಕಾರವನ್ನು ನೀಡಿ ಆದೇಶಿಸಲಾಗಿತ್ತು.

ಮೇಲೆ ಓದಲಾದ (3)ರ ಆದೇಶದಲ್ಲಿ ಕ್ಲೈಮ್ಸ್ ಕಮೀಷನರ್‌ರವರಿಗೆ ವಿಚಾರಣಾ ಆಯೋಗ ಕಾಯ್ದೆ-1952ರ ಕಲಂ:5(1)ರಡಿ ಹಾಗೂ ಕಲಂ:11ರಡಿ ಪ್ರದತ್ತವಾದ ಅಧಿಕಾರದನ್ವಯ ಕಲಂ:5(2), 5(3), 5(4), 5(5), 5(A), 5(B), 8, 8(B), 8(C), 9, 10, 10(A)ರಡಿ ಅಧಿಕಾರವನ್ನು ಪ್ರಧಾನ ಮಾಡಿ ಆದೇಶಿಸಲಾಗಿತ್ತು.

ಮೇಲೆ ಓದಲಾದ(4)ರಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯವು ದಿನಾಂಕ: 20.10.2020ರಂದು ನೀಡಿರುವ ಆದೇಶದಲ್ಲಿ ಸರ್ಕಾರ ಹೊರಡಿಸಿರುವ ದಿನಾಂಕ: 07.10.2020ರ ಆದೇಶದಲ್ಲಿ ವಿಚಾರಣಾ ಆಯೋಗದ ಕಾಯ್ದೆ-1952ರ ಸೆಕ್ಷನ್ 11ರಡಿ ಅಧಿಕಾರ ಪ್ರದತ್ತ ಮಾಡುವಾಗ ಕೆಲವೊಂದು ನ್ಯೂನತೆಗಳು ಕಂಡುಬಂದಿರುವುದಾಗಿ ಹಾಗೂ ದಿನಾಂಕ:29.09.2020ರ ನ್ಯಾಯಾಲಯದ ಆದೇಶದ clause (6) ರಲ್ಲಿ ನೀಡಿದ ನಿರ್ದೇಶನಗಳನ್ನು ನಿಖರವಾಗಿ ಪಾಲಿಸಿರುವುದಿಲ್ಲವೆಂದು ತಿಳಿಸಿರುತ್ತದೆ. ಅಲ್ಲದೆ, ಸದರಿ ಸರ್ಕಾರಿ ಆದೇಶವನ್ನು ಮಾರ್ಪಡಿಸಿ, ಮರು ಹೊರಡಿಸುವಂತೆ ತಿಳಿಸಿರುತ್ತದೆ.

ಆದ್ದರಿಂದ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ:ಹೆಚ್‌ಡಿ 254 ಎಸ್‌ಎಸ್‌ಟಿ 2020,
ಬೆಂಗಳೂರು, ದಿನಾಂಕ: 04.11.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಗಿರುವ ರಿಟ್ ಅರ್ಜಿ ಸಂ:9287/2020ರಲ್ಲಿ ಮಾನ್ಯ ನ್ಯಾಯಾಲಯವು ನೀಡಿರುವ ದಿನಾಂಕ:29.09.2020 ಮತ್ತು 20.10.2020ರ ಆದೇಶಗಳನ್ವಯ ಬೆಂಗಳೂರು ನಗರದ ಡಿ.ಜೆ.ಹಳ್ಳಿ ಮತ್ತು ಕೆ.ಜೆ.ಹಳ್ಳಿ ಪೊಲೀಸ್ ಠಾಣೆಯ ವ್ಯಾಪ್ತಿಯಲ್ಲಿ ದಿನಾಂಕ:11.08.2020ರಂದು ನಡೆದ ಗಲಭೆಯ ಸಂದರ್ಭದಲ್ಲಿ ಸಾರ್ವಜನಿಕ ಹಾಗೂ ಖಾಸಗಿ ಸ್ವತ್ತುಗಳಿಗೆ ಉಂಟಾಗಿರುವ ಹಾನಿಯನ್ನು ಗಲಭೆಕೋರರಿಂದ ವಸೂಲು ಮಾಡುವ ಸಂಬಂಧ, ನಷ್ಟವನ್ನು ಅಂದಾಜು ಮಾಡಲು ನೇಮಕಗೊಂಡ ಕ್ಲೈಮ್ ಕಮೀಷನರ್‌ರವರಿಗೆ ವಿಚಾರಣಾ ಆಯೋಗ ಕಾಯ್ದೆ-1952ರ ಸೆಕ್ಷನ್ 11 ರೊಂದಿಗೆ ಸೆಕ್ಷನ್ 5(1)ರಡಿ ಪ್ರದತ್ತವಾದ ಅಧಿಕಾರದನ್ವಯ ಸದರಿ ಅಧಿನಿಯಮದ ಸೆಕ್ಷನ್ 4 ಮತ್ತು ಸೆಕ್ಷನ್ 5ರ ಉಪಕಲಂ (2) ರಿಂದ (5)ರವರೆಗೆ, ಸೆಕ್ಷನ್ 5(A), 5(B), 8, 8(B), 8(C), 9, 10, 10(A) ಮತ್ತು 11ರಡಿ ಅಧಿಕಾರವನ್ನು ಪ್ರಧಾನ ಮಾಡಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು
ಅವರ ಹೆಸರಿನಲ್ಲಿ.

(ಡಾ. ಗೀತಾ.ಎಲ್)

ಸರ್ಕಾರದ ಜಂಟಿ ಕಾರ್ಯದರ್ಶಿ

ಒಳಾಡಳಿತ ಇಲಾಖೆ, (ಕಾನೂನು ಮತ್ತು ಸುವ್ಯವಸ್ಥೆ)

☎2203 3707, e-mail:aslo-home@karnataka.gov.in

PR-393